

04-04-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి మిమ్ములను పురుషోత్తములుగా తయారుచేయడానికి చదివిస్తున్నారు. మీరిప్పుడు కనిష్ఠుల నుండి ఉత్తమ పురుషులుగా తయారవుతున్నారు. సర్వోత్తమమైనవారు దేవతలు ”

ప్రశ్న:- సత్తయుగములో ఉండని ఏ శ్రమ ఇక్కడ పిల్లలైన మీరు చేస్తున్నారు ?

సమా :- ఇక్కడ మీకు దేహ సహితముగా సర్వ సంబంధాలను మరచి ఆత్మాభిమానులై శరీరమును విచిడిపెట్టుట అత్యంత కష్టమనిపిస్తుంది. సత్తయుగములో ఎటువంటి శ్రమ లేకుండా కూర్చునే - కూర్చునే శరీరమును వదిలేస్తారు. ఇప్పుడు నేను ఆత్మను, నేనిప్పుడు పాత ప్రపంచమును, పాత శరీరమును వదలి క్రొత్త శరీరమును తీసుకోవాలి అనే అభ్యాసము లేక శ్రమ చేస్తారు. సత్తయుగములో ఈ అభ్యాసము చేయు అవశ్యకత ఉండదు.

పాట :- దూరదేశములో ఉండేవారు పరాయి దేశములోకివచ్చారు..... (దూరదేశ కారహనే వాలే.....)

ఓంశాంతి. మధురాతి మధురమైన ఆత్మీయ పిల్లలకు దూరదేశములో ఉండే బాబా కల్పము తర్వాత మరలా వచ్చారని తెలుసు. దీనికే దూరదేశములోని వారు మరలా పరాయి దేశములో వచ్చారని చెప్తారు. ఈ పాటలోని గాయనము ఆ ఒక్క తండ్రిదే. అందరూ వాలినే స్మృతి చేస్తారు. వారికి ఎటువంటి చిత్తమూ లేదు అనగా విచిత్రాలు. బ్రహ్మ-విష్ణు-శంకరులను దేవతలని అంటారు. శివభగవానువాచ అని అంటారు. వారు పరంధామములో ఉంటారు. వారిని సుఖధామములో ఎప్పుడూ పిలువరు. వారిని దుఃఖధామములోనే పిలుస్తారు. వారు వచ్చేదే సంగమయుగములో. సత్తయుగములో మీరు విశ్వమంతటిలో పురుషోత్తములుగా ఉంటారని పిల్లలైన మీకు తెలుసు. మధ్యములు, కనిష్ఠులు అక్కడ ఉండరు. ఉత్తమోత్తమమైనవారు ఈ లక్ష్మీనారాయణులే కదా. ఈ విధముగా వీరిని తయారు చేసినవారు స్వయం శ్రీ శ్రీ శివబాబా. శ్రీ శ్రీ అని ఒక్క శివబాబాను మాత్రమే అంటారు. ఈ రోజుల్లో సన్యాసులు మొదలైనవారు కూడా తమను తాము శ్రీ శ్రీ అని పిలుచుకుంటారు. ఇప్పుడు తండ్రి స్వయముగా వచ్చి ఈ సృష్టిని పురుషోత్తమముగా తయారుచేస్తున్నారు. సత్తయుగములో మొత్తం సృష్టిలో ఉత్తమోత్తమమైన పురుషులు ఉంటారు. ఉత్తమాతి ఉత్తములకు, కనిష్ఠుల కంటే కనిష్ఠులకు గల తేడాను మీరు ఈ సమయములో అర్థము చేసుకున్నారు. కనిష్ఠ మానవులు తమ నీచత్వమును చూపుతారు. ముందు మనమెలా ఉండినామో మీకు తెలుసు. ఇప్పుడు మరలా మనము స్వర్గవాసులైన పురుషోత్తములుగా తయారవుతున్నాము. ఇది సంగమ యుగము. పిల్లలకు ఈ పాత ప్రపంచము మరలా క్రొత్తది కావాలనే లక్ష్యముంది. క్రొత్తది పాతదిగా, పాతది క్రొత్తదిగా తప్పక అవుతుంది. క్రొత్తదానిని సత్తయుగమని, పాత దానిని కలియుగమని అంటారు. బాబా సత్తమైన బంగారము, సత్తము చెప్పేవారు వారిని సత్తము అని అంటారు - అంతా సత్తమే చెప్తారు. ఈశ్వరుడు సర్వవ్యాపి అని చెప్పేది అసత్తము. ఇప్పుడు బాబా చెప్తున్నారు - అసత్తమును వినకండి. చెడు వినకండి, చెడు చూడకండి. రాజ విద్య మాటే వేరు. ఆ విద్యలన్నీ అల్పకాలిక సుఖము కొరతే. వేరే జన్మ తీసుకుంటే మరలా ప్రారంభము నుండి చదవాలి. అది అల్పకాలిక సుఖము. ఇది 21 జన్మలకు అంటే 21 తరముల కొరకు. తరము అంటే బాల్యము నుండి వృద్ధాప్యము వరకు. అక్కడ ఎప్పుడూ అకాలమృత్యువులు సంభవించవు. ఇక్కడ అకాలమృత్యువులు ఎలా సంభవిస్తున్నాయో చూడండి.

జ్ఞాన మార్గములో కూడా చనిపోతుంటారు. ఇప్పుడు మీరు మృత్యువు పై విజయము పొందుతున్నారు. అది అమరలోకము, ఇది మృత్యులోకము అని మీకు తెలుసు. అక్కడ వృద్ధులైనప్పుడు - మేము ఈ శరీరమును వదలి మళ్ళీ చిన్న బిడ్డగా అవుతామని సాక్షాత్కారమవుతుంది. వృద్ధాప్యము పూర్తి అవుతూనే శరీరమును వదిలేస్తారు. క్రొత్త శరీరము లభిస్తుందంటే అది మంచిదే కదా. కూర్చుని - కూర్చునే సంతోషముగా శరీరాన్ని వదిలేస్తారు. ఇక్కడ అటువంటి స్థితిలో (ఖుషీగా) ఉండి శరీరమును వదలాలంటే చాలా కష్టము. ఇక్కడ ఎంతో కష్టముగా ఉండే విషయము అక్కడ సామాన్యమైపోతుంది. ఇక్కడ దేహ సహితముగా ఏ ఏ సంబంధాలున్నాయో వాటిన్నిటినీ మరచిపోవాలి. స్వయమును ఆత్మగా భావించి ఈ పాత ప్రపంచమును వదిలేయాలి. నూతన శరీరము తీసుకోవాలి. ఆత్మ సతోప్రధానముగా ఉన్నప్పుడు సుందరమైన శరీరము లభించింది. తర్వాత కామ చితి పై కూర్చోనుట వలన నల్లగా తమోప్రధానమైపోయారు. కావున శరీరము కూడా నల్లదే దొరుకుతుంది. సుందరుల నుండి శ్వామంగా తయారైపోయారు. కృష్ణుని పేరు కృష్ణుడే. మరి అతనిని శ్వామ సుందరుడని ఎందుకుంటారు ? చిత్రాలలో కూడా కృష్ణుని చిత్రమును నల్లగా చూపిస్తారు. అయితే దాని అర్థము తెలియదు. ఇప్పుడు మీరు సతోప్రధానముగా ఉన్నప్పుడు సుందరముగా ఉండేవారని తెలుసుకున్నారు. ఇప్పుడు తమోప్రధానముగా శ్వామంగా అయ్యారు. సతోప్రధానముగా ఉన్నవారిని పురుషోత్తములని అంటారు. తమోప్రధానులను కనిష్ఠులని అంటారు. తండ్రి ఏమో సదా పవిత్రమైనవారు (EVER PURE) వారు సుందరంగా తయారుచేయడానికి వస్తారు. బాటసారి(ముసాఫిర్) కదా. కల్ల-కల్లము వస్తారు లేకుంటే పాత ప్రపంచమును క్రొత్త ప్రపంచముగా తయారు చేసేదెవరు? ఇది పతిత భీ - భీ (పాడైపోయిన) ప్రపంచము. ఈ విషయాలను గురించి ప్రపంచములో ఎవ్వరికీ తెలియదు. ఇప్పుడు తండ్రి పురుషోత్తములుగా చేయడానికి మనలను చదివిస్తున్నారని మీకు తెలుసు. మరలా దేవతలుగా అగుటకు మనమే బ్రాహ్మణులుగా అయ్యాము. మీరు సంగమయుగ బ్రాహ్మణులు. ఇప్పుడిది సంగమ యుగము అని ప్రపంచములోని వారికి తెలియదు. శాస్త్రాలలో కల్లము ఆయువు లక్షల సంవత్సరములు అని వ్రాసి పెట్టినందు వలన కలియుగము ఇంకా బాల్యవస్థలోనే ఉందని భావిస్తారు. మేము ఇప్పుడు ఉత్తమాతి ఉత్తములుగా, కలియుగ పతితుల నుండి సత్యయుగ పావనులుగా, మనుష్యుల నుండి దేవతలుగా కావడానికి వచ్చామని మీ మనస్సులో తెలుసుకున్నారు. సిక్కుల గురు గ్రంథములో కూడా మలిన వస్త్రాలను భగవంతుడు శుభ్రము చేశారని (మూత్ పలీతి కపడ్ ధోయే,.....) అని వ్రాసి ఉంది. కాని ఆ గ్రంథము చదివేవారికి కూడా దాని అర్థము తెలియదు. ఈ సమయములో తండ్రి వచ్చి పూర్తి ప్రపంచములోని మనుష్యులందరినీ శుద్ధి (పావనంగా) చేస్తున్నారు. మీరిప్పుడు ఆ తండ్రి ఎదుట కూర్చుని ఉన్నారు. తండ్రి పిల్లలకు అన్ని విషయాలు తెలియజేస్తున్నారు. ఈ రచయిత - రచనల జ్ఞానము ఇంకెవ్వరికీ తెలియదు. తండ్రి ఒక్కరే జ్ఞాన సాగరులు. వారు సత్యము, చైతన్యము, అమరులు, పునర్జన్మ రహితులు, శాంతి సాగరులు, సుఖ సాగరులు, పవిత్రతా సాగరులు. మీరు వచ్చి ఈ వారసత్వమునివ్వమని అందరూ వారినే పిలుస్తారు. ఇప్పుడు తండ్రి మీకు 21 జన్మలకు ఆస్తినిస్తున్నారు. ఇది అవినాశి చదువు. చదివించేవారు కూడా అవినాశి తండ్రి, అర్ధకల్పము కొరకు రాజ్యభాగ్యమును పొందుతారు. మరలా రావణ రాజ్యము వస్తుంది. అర్ధ కల్పము రామ రాజ్యము. అర్ధ కల్పము రావణ రాజ్యము. ప్రాణాల కంటే ప్రియమైనవారు

ఒక్క తండ్రియే. ఎందుకనగా వారే పిల్లలైన మిమ్ములను దుఃఖములన్నింటి నుండి విడిపించి అపారమైన సుఖములోకి తీసుకెళ్తారు. వారు మా ప్రాణాల కంటే ఎక్కువ ప్రియమైన పారలౌకిక తండ్రి అని మీరు నిశ్చయముతో చెప్తారు. ప్రాణము అని ఆత్మను అంటారు. మానవ మాత్రులందరూ వారినే స్మృతి చేస్తారు. ఎందుకంటే అర్థకల్పము కొరకు దుఃఖముల నుండి విడిపించి సుఖ-శాంతులను ఇచ్చేవారు ఆ ఒక్క తండ్రి మాత్రమే. కనుక వారు ప్రాణాల కంటే ప్రియమైనవారు కదా. సత్యయుగములో మనమందరము సుఖంగా ఉండేవారమని మీకు తెలుసు. మిగిలినవారంతా శాంతిధామానికి వెళ్లెపోతారు. మళ్ళీ రావణరాజ్యములో దుఃఖము ప్రారంభమవుతుంది. ఇది సుఖ-దుఃఖాల ఆట. మనుష్యులు ఇక్కడే ఇప్పుడిప్పుడే సుఖము, ఇప్పుడిప్పుడే దుఃఖము ఉంటుందని భావిస్తారు. అలా కాదని మీకు తెలుసు. స్వర్గము వేరు, నరకము వేరు. స్వర్గ స్థాపన చేయువారు తండ్రి అయిన రాముడు. నరకమును రావణుడు స్థాపన చేస్తాడు. రావణుని ప్రతి సంవత్సరము తగులబెడ్తారు. కాని ఎందుకు కాలుస్తారో, రావణుడు ఎలాంటి వస్తువో ఏ మాత్రమూ తెలియదు. ఎంత ఖర్చు చేస్తారు! కూర్చుని ఎన్ని కథలను వినిపిస్తారు! రాముని సీతను, భగవతిని రావణుడు ఎత్తుకొని పోయాడని చెప్తారు. మనుష్యులు కూడా అలా జరిగి ఉండవచ్చునని భావిస్తారు.

ఇప్పుడు మీకు అందరి కర్తవ్యము గురించి తెలుసు. మీ బుద్ధిలో జ్ఞానముంది. ప్రపంచ చరిత్ర - భూగోళముల గురించి పూర్తిగా ఎవ్వరికీ తెలియదు. తండ్రికి మాత్రమే తెలుసు. వారిని సృష్టి రచయిత అని కూడా అనరు. ప్రపంచము అనాదిగా ఉండనే ఉంది. తండ్రి వచ్చి కేవలం ఈ చక్రము ఎలా తిరుగుతుందనే జ్ఞానమును మాత్రము ఇస్తారు. భారతదేశములో ఈ లక్ష్మీనారాయణుల రాజ్యముండేది, అది ఏమయింది? దేవతలు ఎవరితోనైనా యుద్ధము చేశారా? అటువంటిదేమీ లేదు. అర్థ కల్పము తర్వాత రావణ రాజ్యము ప్రారంభమగుట వలన దేవతలు వామమార్గములోకి వెళ్లెపోతారు. యుద్ధములో ఎవరినో ఓడించి రాజ్యమును తీసుకొనుట కూడా జరగదు, సైన్యము మొదలైనవేవీ లేవు. యుద్ధము ద్వారా రాజ్యము తీసుకోరు, రాజ్యమును పోగొట్టుకోరు. ఇక్కడ మీరు యోగము ద్వారా పవిత్రులై పవిత్ర రాజ్యమును స్థాపన చేస్తారు. అంతేకాని మీ చేతిలో ఏ ఆయుధాలూ లేవు. ఇది డబల్ అహింస. ఒకటి పవిత్రత అను అహింస, రెండవది మీరు ఇతరులెవ్వరికీ దుఃఖమునివ్వరు. అన్నింటికంటే పెద్ద హింస కామ ఖడ్గముతో చేయు హింస. ఇది ఆదిమధ్యాంతములు దుఃఖమునిస్తుంది. రావణ రాజ్యములోనే దుఃఖము ప్రారంభమవుతుంది. వ్యాధులు ప్రారంభమవుతాయి. ఎన్ని రకాల వ్యాధులున్నాయి! అనేక ప్రకారాల మందులు కూడా వెలువడుతూ ఉంటాయి. అందరూ రోగులైపోయారు కదా! మీరు ఈ యోగ బలము ద్వారా 21 జన్మలకు నిరోగులుగా అవుతారు. అక్కడ దుఃఖము, రోగాల నామ-రూపాలే ఉండవు. అందుకొరకే మీరు ఇక్కడ చదువుకుంటున్నారు. భగవంతుడు మనలను చదివించి భగవాన్ - భగవతీలుగా తయారు చేస్తున్నారని పిల్లలైన మీకు తెలుసు. చదువు కూడా ఎంత సహజమైనది! అర్థగంట లేక ముప్పావు గంటలో పూర్తి చక్రమునంతా అనగా చక్ర జ్ఞానమునంతా తెలిపిస్తారు. 84 జన్మలు ఎవరెవరు తీసుకుంటారో మీకు తెలుసు.

భగవంతుడు నిరాకారులు. వారు మనలను చదివిస్తున్నారు. వారి సత్య - సత్యమైన పేరు శివుడు. కళ్యాణకాలి కదా. సర్వుల కళ్యాణకారులు, సర్వుల సద్గతిదాత. శ్రేష్ఠాతి శ్రేష్ఠమైన తండ్రి ఒక్కరే. శ్రేష్ఠాతి శ్రేష్ఠమైన మానవులుగా తయారుచేస్తారు. బాబా చదివించి తెలివైనవారుగా తయారుచేసి ఇప్పుడు మీరు వెళ్ల

చదివించండి అని చెప్తారు. ఈ బ్రహ్మకుమార - కుమారీలను చదివించేవారు శివబాబా అని బ్రహ్మ ద్వారా దత్తు తీసుకున్నారని తెలపండి. ప్రజాపిత బ్రహ్మ ఎక్కడ నుండి వచ్చారనే విషయములోనే అందరూ **తబ్బిబ్బు** అవుతారు. అతని అనేక జన్మల అంత్వములో నేను దత్తు తీసుకున్నానని బాబా చెప్తున్నారు. ఎవరి అనేక జన్మల అంత్వములో? (లక్ష్మీనారాయణులు) ఈ లక్ష్మీనారాయణులే పూర్తి 84 జన్మలు తీసుకున్నారు. అందుకే కృష్ణుని శ్యామసుందరుడని అంటారు. మనమే సుందరముగా ఉండేవారము, తర్వాత 2 కళలు తగ్గిపోయాయి. కళలు తగ్గుతూ - తగ్గుతూ ఇప్పుడు కళాహీనముగా తయారైనాము. ఇప్పుడు తమోప్రధానము నుండి సతోప్రధానముగా ఎలా కావాలి? బాబా చెప్తున్నారు - “నన్ను స్మృతి చేస్తే మీరు పావనమవుతారు”. ఇది రుద్రజ్ఞాన యజ్ఞమని కూడా మీకు తెలుసు. యజ్ఞానికి బ్రాహ్మణులు కావాలి. సత్కమైన బ్రాహ్మణులైన మీరే సత్కమైన గీతను వినిపిస్తారు. అందుకే మీరు సత్కగీతాపారశాల అని వ్రాస్తారు. ఆ గీతలో పేరునే మార్చేశారు. కల్ప క్రితము ఎవరు ఏ విధముగా ఆస్తిని తీసుకొని ఉంటారో ఇప్పుడూ అలాగే తీసుకుంటారు. మిమ్ములను మీరే హృదయములో ప్రక్షించుకోండి - మేము పూర్తి ఆస్తిని తీసుకోగలుగుతామా? మానవులు శరీరము విడిచి పెట్టునప్పుడు ఖాళీ చేతులతో వెళ్తారు. ఆ వినాశి సంపాదన వెంటరాదు. కాని మీరు చేతుల పూర్తిగా నింపుకొని వెళ్తారు. ఎందుకంటే 21 జన్మలకు మీరు జమ చేసుకుంటున్నారు. మనుష్యుల సంపాదనంతా మట్టిలో కలిసిపోతుంది. దీని కంటే మనదంతా బదిలీ (Transfer) చేసి బాబాకు ఎందుకు ఇవ్వరాదు? ఎవరైతే చాలా దానము చేస్తారో వారు వచ్చే జన్మలో ధనవంతులుగా అవుతారు, బదిలీ చేస్తారు కదా. ఇప్పుడు మీరు 21 జన్మల కొరకు కొత్త ప్రపంచములోకి బదిలీ చేస్తున్నారు. మీకు తిరిగి 21 జన్మలకు ప్రతిఫలము లభిస్తుంది. వారు ఒక్క జన్మ కొరకు అల్పకాలానికి బదిలీ చేస్తారు. మీరు 21 జన్మల కొరకు బదిలీ చేస్తారు. తండ్రి దాత కదా. ఇది శ్రామాలో నిర్ణయించబడింది. ఎవరు ఎంత చేసుకుంటారో అంత పొందుకుంటారు. వారు పరోక్షముగా దానపుణ్యాలు చేస్తే అల్పకాలానికి వారికి ప్రతిఫలము లభిస్తుంది. ఇది ప్రత్యక్షము. ఇప్పుడు మీదంతా నూతన ప్రపంచానికి బదిలీ చేయాలి. ఈ బ్రహ్మను చూశారు కదా. ఎంత సాహసము చేశాడు! సర్వమూ ఈశ్వరుడే ఇచ్చారని మీరంటారు. ఇప్పుడు తండ్రి చెప్తున్నారు - ఆ సర్వమూ నాకు ఇచ్చేయండి. నేను మీకు విశ్వ చక్రవర్తిత్వ పదవినిస్తాను. బ్రహ్మాబాబా వెంటనే ఇచ్చేశాడు. ఏమీ ఆలోచించలేదు. ఫుల్ పవర్ ఇచ్చేశాడు. నాకు విశ్వచక్రవర్తి పదవినిస్తారనే నాపా పెరిగిపోయింది. పిల్లల గురించి కూడా సంకల్పము నడవలేదు. ఇచ్చువాడు ఈశ్వరుడైనప్పుడు ఎవరి బాధ్యతనైనా ఎందుకు తీసుకోవాలి? 21 జన్మలకు ఎలా బదిలీ చేయాలో తెలుసుకోవాలంటే ఈ తండ్రిని(బ్రహ్మను) చూడండి. అతనిని అనుసరించండి(Follow Father, ఫాలో ఫాదర్). ప్రజాపిత బ్రహ్మ బదిలీ చేశాడు కదా. ఈశ్వరుడు దాత, వారు ఇతని ద్వారా చేయించారు. తండ్రి నుండి ఆస్తిని తీసుకోవడానికి వచ్చామని మీకందరికీ తెలుసు. రోజురోజుకు సమయము తగ్గిపోతూ ఉంటుంది. ఆపదలు ఎలా వస్తాయంటే వర్ణించనలవి కాదు. వ్యాపారుల శ్వాస గుప్పిటిలో ఉంటుంది. ఏ యమదూతలు వస్తారో అని భయపడుతూ ఉంటారు. పోలీసుల ముఖము చూసి మూర్ఛపడిపోతారు. ఇంకా పోను పోను చాలా విసిగిస్తారు. బంగారు మొదలైనవి ఏవీ పెట్టుకోనివ్వరు. మీ దగ్గర ఏమి ఉంటుంది? డబ్బులే ఉండవంటే ఏమి కొనగలుగుతారు? నోట్లు కూడా చెల్లవు. రాజ్యమే మారిపోతుంది.

అంత్యములో చాలా దుఃఖముతో మరణిస్తారు. చాలా దుఃఖము తర్వాత సుఖము వస్తుంది. ఇది అంతా అనవసరముగా చంపుకొను(రక్తపాతము నడిచే)ఆట. ప్రాకృతిక వైపరీత్యాలు కూడా వస్తాయి. అంతకు ముందే తండ్రి నుండి సంపూర్ణ వారసత్వము తీసుకోవాలి. భలే తిరగండి, కాని తండ్రిని పృతి చేస్తూ ఉంటే పావనమవుతారు. కాని ఆపదలు చాలా వస్తాయి. అయ్యో రక్షించండి, అయ్యో రక్షించండి అని చాలా పిలుస్తూ ఉంటారు. అంత్యములో ఒక్క శివబాబా పృతి ఉండే విధంగా పిల్లలైన మీరు అభ్యాసము చేయాలి. వారి పృతిలోనే శరీరమును వదిలేయాలి. ఇతర మిత్ర-సంబంధీకులెవ్వరూ గుర్తు రాకూడదు. ఈ అభ్యాసము చేయండి. తండ్రి ఒక్కరినే పృతి చేసి నారాయణునిగా తయారవ్వాలి. ఈ అభ్యాసము చాలా చేయాలి. లేకుంటే పశ్చాత్తాపపడాల్సి వస్తుంది. ఇతరులెవ్వరిని పృతి చేసినా పాస్ కాలేరు. పాస్ అయిన వారు మాత్రమే విజయమాలలో కూర్చుంటారు. మేము తండ్రిని ఎంత సమయము పృతి చేస్తున్నామని స్వయాన్ని ప్రశ్నించుకోవాలి. మీ చేతిలో ఏదైనా ఉంటే అది అంత్యకాలములో గుర్తుకొస్తుంది. చేతిలో ఏదీ లేకుంటే ఏదీ గుర్తు రాదు. తండ్రి చెప్తున్నారు - నా దగ్గర ఏమీ లేదు. ఇవి నా వస్తువులు కావు. లౌకిక జ్ఞానానికి బదులు ఈ జ్ఞానము తీసుకుంటే 21 జన్మలకు అన్ని లభిస్తుంది. లేకుంటే స్వర్గ వారసత్వాన్ని పోగొట్టుకుంటారు. మీరు ఇక్కడకు తీసుకొనుటకే వస్తారు. పావనులుగా తప్పక కావాలి, లేకుంటే శిక్షలు అనుభవించి లెక్కా చారాన్ని సమాప్తము చేసుకొని వెళ్తారు. పదవి ఏదీ లభించదు. శ్రీమతానుసారము నడుచుకుంటే, కృష్ణుని మీ ఒడిలోకి తీసుకుంటారు. కృష్ణుని వంటి పతి, కృష్ణుని వంటి బిడ్డ కావాలని కోరుకుంటారు. కొంతమంది చాలా బాగా అర్థము చేసుకుంటారు, కొందరు ఉల్టా - సుల్టాగా మాట్లాడుతూ ఉంటారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మామింగ్.

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. బ్రహ్మబాబా ఎలాగైతే తన సర్వస్వమును బదిలీ చేసి పూర్తి అధికారమును తండ్రికి ఇచ్చేశారో, ఏమీ ఆలోచించలేదో, అలా తండ్రిని అనుసరించి 21 జన్మలకు ప్రాలభమును జమ చేసుకోవాలి.
2. అంత్య కాలములో ఒక్క బాబా తప్ప వేరెవ్వరూ పృతి రాకుండా ఉండు విధముగా అభ్యాసము చేయాలి. మనదేమీ లేదు. సర్వస్వము బాబాదే. బాబా మరియు వారిచ్చే అస్తి ఈ రెండింటి పృతిలో ఉండి ఉత్తిర్లులై విజయమాలలో రావాలి.

వరదానము :- “మన్ననాభవ” అను మహామంత్రము ద్వారా అన్ని దుఃఖాలకు అతీతంగా ఉండు

**సదా సుఖస్వరూపభవ”**

ఎప్పుడు ఏ విధమైన దుఃఖము కలిగినా ఈ మహామంత్రము తీసుకుంటూనే ఆ దుఃఖము పారిపోతుంది. స్వప్నములో కూడా కొద్దిగానైనా దుఃఖము అనుభవము కాదు. జబ్బు చేసినా, ధన నష్టము సంభవించినా ఏమీ జరిగినా లోపల దుఃఖపుటల రాకూడదు. సముద్రములో అలలు వస్తూ ఉంటాయి, వోతూ ఉంటాయి కాని ఆ అలలలో తేలియాడుట(ఈదులాడుట) వచ్చువారు అందులో సుఖమును అనుభవిస్తారు. అలలు వచ్చినప్పుడు జంప్ చేసి ఒక ఆట ఆడుకుంటూ ఉన్నట్లు దాటుకుంటారు. మీరు సుఖసాగరుని పిల్లలు, సుఖస్వరూపులు, దుఃఖపుటల కూడా రాకూడదు.

సోగ్స్ :- “ప్రతి సంకల్పములో దృఢత అను విశేషతను ప్రాక్టికల్ గా తీసుకొస్తే ప్రత్యక్షత జరుగుతుంది ”